

రక్తపుటేర్లు

వసుంధర

(గత సంచిక తరువాయి)

రఘురాం ఆశ్చర్యపడ్డాడు. ఇంత సులభంగా పెళ్ళి బేరం తేలిపోతుందని ఆయననుకోలేదు.

పెళ్ళివారు తిరుగు ప్రయాణమయ్యారు. దారిలో వారికి ఏదో ఊరేగింపు ఎదురయింది.

“ఎవరది? ఏదె నా రాజకీయ నాయకుడికి సన్మానం జరుగుతోందా?” అన్నాడు వరుడి తండ్రి.

డ్రైవర్ కారాపి కోడుపక్కన పోతున్న ఓ ఆసామీని ఆడిగాడు — “ఆది సన్మానం ఊరేగింపు కాదయ్యా—చావు ఊరేగింపు. మధురిమ అని ఓ గొప్ప నర్తకి హత్య చేయబడింది. ఆమె అభిమానులు—పోలీసుల ప్రత్యేక అనుమతి తీసుకొని శవాన్ని ఘనంగా ఊరే గిస్తున్నారు....”

“శివశివా—పెళ్ళి చూపులకని వచ్చాం — ఇలాంటి ఊరేగింపు ఎదురయిందేమిటి?” అన్నాడు వరుడి తండ్రి.

ఊరేగింపు అయ్యేవరకూ కారక్కడే ఆగాల్సివచ్చింది.

ఈలోగా ఇద్దరు వ్యక్తులు ఆ కారుని సమీపించారు.

“అంతా ఒకసారి బయటకు దిగాలి—” అన్నాడు

ఇద్దరిలో ఒకడు.

“ఎందుకు?”

“మమ్మల్ని రఘురాంగారు పంపారు. మేము రావడం కాస్త ఆలస్యమయింది. మీ అందరికీ ఫోటోలు తీయడం మా బాధ్యత....”

అంతా కారు దిగారు.

“మీ పేరేమిటి?” అన్నాడు వరుడి తండ్రి.

“నా పేరు శ్రీకాంత్. ఇతడి పేరు దేంజర్....”

శ్రీకాంత్ చెబుతూండగానే దేంజర్ వాళ్ళందరికీ చకచకా ఫోటోలు తీశాడు.

“మా బాహ్నావికి మంచి వరుణి చూశారు. నాకెంతో సంతోషంగా వుంది—” అన్నాడు దేంజర్ అక్కణ్ణించి వెళ్ళిపోతూ.

“కానీ మీ మామగారు నీకు మంచి ఫోటోగ్రాఫర్ని చూడలేదు. వాడు దొంగవెధవలా, పచ్చి హంతకుడిలా గున్నాడు—” అన్నాడు వరుడి తండ్రి.

“వాడు వెళ్ళిచేసుకునేది అయిన కూతుర్నిగానీ—ఈ ఫోటోగ్రాఫర్ని కారు గదా—” అంది వరుడి తల్లి.

“వెళ్ళి ఫోటోలు తీయడానికి కూడా ఈ వెధవే వస్తాడో—వీమో—వీణ్ణి చూస్తూంటే ప్రాణాలు గుప్పెట్లో పెట్టుకోవాలి—” అన్నాడు వరుడి తండ్రి.

మళ్ళీ అంతా కారెక్కారు.

కారు ఊరు దాటింది.

రోడ్డుకు అటూ ఇటూ చెట్లున్నాయి. ఇంకా చీకటి పడలేదుగానీ—చెట్లు దట్టంగా ఉన్న మూలన రోడ్డు చీకటిగానే వుంది. అలా కారు కొంతదూరం వెళ్ళాక హెడ్లెట్టు కాంతిలో రోడ్డుకు అడ్డంగా నిలబడి ఓ వ్యక్తి ఉండడం గమనించి కారు ఆపాడు డ్రైవరు.

“ఏమిటయింది?” అంది వరుడి తల్లి.

వరుడప్పుడే జాహ్నవితో స్వప్న సంచారం ప్రారంభించాడో — ఏమో — కాదు అగిన విషయం కూడా పటించుకోలేదు.

“ఏయ్—ఎవర్నవ్వు?” అన్నాడు డ్రైవర్.

ఆ వ్యక్తి కారును సమీపించాడు. అతణ్ణి చూసి కార్లోనివారు ఉలిక్కిపడ్డారు. చర్మం కప్పుకున్న అస్థి పంజరంలా ఉన్నాడతను. అతడి చూపులు మహా భయం కరంగా వున్నాయి.

“శుభ కార్యం తలపెట్టావుగా—ఆశీర్వదించిపోదామని వచ్చాను—అబ్బాయి పెళ్ళికి ఒప్పుకున్నాడా?” అన్నాడా వృద్ధుడు.

“ఒప్పుకున్నాడు కానీ ఎవర్నవ్వు?” అన్నాడు వరుడి తండ్రి.

“చాలామంది నన్ను మంత్ర గాడంటారు. కానీ నాకు బాబా అనిపించుకోవడమే యిష్టం—” అన్నాడా వృద్ధుడు.

“కారెందుకు ఆపావు?”

“ఆశీర్వదించాలని ఆపాను. ఇంక మీరు వెళ్లొచ్చు” అన్నాడు వృద్ధుడు.

“ఏడిసినట్లుంది—” అన్నాడు వరుడి తండ్రి.

బాబా త్వరత్వరగా అడుగులు వేసుకుంటూ రోడ్డు పక్క చెట్లలోకి వెళ్ళి మాయమెపోయాడు.

“చాలా అదృష్టం. వాడే దొంగ బెధవోననుకుని హాడిలిచచ్చాను....” అంది వరుడి తల్లి.

“కారాపి ఆశీర్వదించడమేమిటి? అసలు వాడెవరూ? అలా ఎందుకు చేశాడు?” అన్నాడు వరుడి తండ్రి.

“ఏది ఏమైనా ఇక్కడీ విషయానికి ఏదో ప్రాముఖ్యత వుంటుంది. బాబా మనసు ఆపిన ప్రాంతానికి గుర్తుపెట్టుకోవడం మంచిది—” అన్నాడు వరుడి బాబాయి.

“ఆదుగో—అక్కడేదో అడ్వర్టయిజు మెంటు బోర్డు వుంది. ఇటు మెలురాయి కనబడుతోంది. వివరాలు నోట్ చేయి—” అన్నాడు వరుడి తండ్రి.

“ఏం—నాయనా! నువ్వింకా స్వప్న విహారంలోనే వున్నావా?” అన్నాడు వరుడి బాబాయి వరుడితో.

వరుడింకా స్వప్న సంచారం చేస్తూనే ఉన్నాడు. అతడి జేబులో పెన్నుంది. వరుడి బాబాయి అతడి జేబులు తడిమి పెన్నుతోపాటు ఓ కాగితం కూడా లాగాడు. అయినా వరుడింకా మైకంలోనే వున్నాడు.

వరుడి బాబాయి కాగితంమీద ఏదో రాయబోయి ఆగి ఉలిక్కిపడ్డాడు—“అరే—ఏమిటిది?” అన్నాడు.

ముందు సీట్లోంచి వరుడి తండ్రి వెనక సీట్లోకి వంగాడు. ఆ కాగితంలోని వాక్యాల్ని అప్రయత్నంగా పైకి చదివాడు.

“పిల్ల నచ్చినా నచ్చిందని చెప్పకు. ప్రాణ ప్రమాదం....”

అంతవరకూ స్వప్న విహారం చేస్తున్న జగన్మోహన్ ఈ మాటలు వింటూ ఉలిక్కిపడి ఈ లోకంలోకి వచ్చాడు.

“ఈ కాగితం నీ జేబులోకలా వచ్చింది?” అన్నాడు వరుడి బాబాయి.

“అవును - నా జేబులోకలా వచ్చింది?” అన్నాడు జగన్మోహన్ అప్రయత్నంగా. అయితే అతడి మెదడు చురుగ్గా పనిచేస్తోంది.

తనూ, జాహ్నవి అయిదు నిమిషాలసేపు ఏకాంతంగా మాట్లాడుకున్నారు. ఆమె, తను అడ్రసులు మార్చుకున్నారు. ఆమె అడ్రసు ఏం రాసిందో తెలియదు కానీ ఈ కాగితం ఆమె తన చేతికిచ్చిందా? అప్పుడది చదవాలని కూడా అనుకోలేదు. ఇది ఆమె దస్తూరియేనా?

జగన్మోహన్ మరోసారి కాగితాన్ని చూశాడు. దస్తూరి ముత్యాలకోవలా వుంది—“స్వీట్ రైటింగ్!” అన్నాడు అప్రయత్నంగా.

“దస్తూరి సంగతి తర్వాత — ముందీ కాగితం ఎలా వచ్చిందో చెప్పరా నాన్నా—” అన్నాడు వరుడి బాబాయి.

ఎట్టి పరిస్థితుల్లో జాహ్నవిని అనుమానించడంగానీ, ఇతరులూ మెను అనుమానించే పరిస్థితి కలగజేయడంకానీ జగన్మోహన్ కిష్టంలేదు. అతడు తనకేమీ తెలియదనే అన్నాడు.

ఈ కాగితం ఆమెపెట్టి ఉండదని అతడి నమ్మకం. ఆమె తను జగన్మోహన్ అంటే ఇవ్వపడుతున్నట్టూ, అతడితో వివాహం తన అదృష్టంగా భావించనున్నట్టూ చెప్పింది. ఎంతో తియ్యగా మాట్లాడింది. ఒక ఆడపిల్ల - అందులోనూ మధ్యతరగతి ఆడపిల్ల తనక్కాబోయే వరుణ్ణి తనే కాకుండా చేసుకుంటుందా?

మరే తే ఈ చీటి తన జేబులోకి ఎలా వచ్చింది?

“ఎందుకు రాదూ? ఆ పిల్లతో మాట్లాడివచ్చినప్పట్నుంచి చూస్తున్నాను వీడి వరస. అసలే లోకం లో లేడు. యెప్పుడో ఎవరో వేసి వుంటారు. ఇది సరదాకు వేసారంటావా? నిజంగా హెచ్చరిస్తున్నారంటావా?”

అన్నాడు వరుడి బాబాయి తన అన్నతో.

“సరదాకు వేసినా నిజంగా హెచ్చరించినా ఒక్కటే మాట నీది. నేను జాహ్నవిని పెళ్ళిచేసుకుని తీరాను....” అన్నాడు జగన్నోహన్.

వరుడి తల్లి, తండ్రి ఏదో అన్నారు.

కానీ ఆతడు మళ్ళీ ఈ లోకంలో లేడు.

కారు కదిలింది.

“తొందరగా పోనీవయ్యా—తొమ్మిదవకుండా ఇల్లు చేరాలి—” అన్నాడు వరుడి తండ్రి.

“లాభంలేదండి—పన్నెండవుతుంది—” అన్నాడు డ్రైవర్.

“అదేం?”

“కారు ట్రబులిసోందండి....”

“ట్రబులంటే....?”

“దగ్గో ఏదైనా ఊరు తగిలితే—ఓ అరగంటైనా రిపేరు చేయించాలండి....” అన్నాడు డ్రైవర్.

“వచ్చేటప్పుడు అన్నీ బాగానే ఉన్నాయి కదయ్యా—”

“ఉన్నాయండి. కానీ మనం పెళ్ళి వారింటిముందు రెండు గంటలు కారాపాం చూడండి. ఆప్పుడే ఏదో మిస్సిఫ్ జరిగిందండి—”

“అంటే?”

“పెద్ద కంగారేం లేదండి. దాగ్లో మనం ఆగాల్సి వుంటుంది....”

కారు వెడుతోంది. మారంగా ఓ చిన్న గుడిసె కనిపించింది. డ్రైవర్ అక్కడ కారును ఆపాడు.

“ఏం?” అన్నాడు వరుడి తండ్రి.

“ఈ గుడిసెలో ఓ మెకానిక్కున్నాడు. మనకు అటూ ఇటూ పదిమైళ్ళ లోపల ఇతడే ఆధారం....” అన్నాడు డ్రైవర్.

అంతా కారు దిగారు. డ్రైవర్ గుడిసెలోని మెకానిక్కుని పిలిచాడు. అతను వచ్చి కారు చూశాడు. అయిదు నిమిషాల పరీక్ష అనంతరం—“సీరియస్ బ్రబు లేమీలేదు. ఓ అరగంటలో అంతా సెట్రైట్ టయిపోతుంది” అన్నాడు.

“ఎంతివ్వాలి?”

“రిపేరయి తేగాని చెప్పలేను. అన్యాయంగా అడగను....”

“సుమారుగా యెంతవుతుందో తెలియందే ఎలా?”

“పాతికలో పే వుంటుందండి....”

వరుడి తండ్రి చాలా సంతోషించాడు. ఈ రోజుల్లో కారుమీద చెయ్యివేసినందుకే యాభై అడుగుతున్నారు..

“ఆ బాబాగాడు కారా పేదాకా ఈ బ్రబులున్నట్లు నేను గుర్తించలేదు. ఊళ్ళోనే గ్రహించివుంటే ఈ మధ్యలో ఇలా ఆగాల్సివచ్చివుండేదికాదు....” అన్నాడు డ్రైవర్ తప్పు తనదే అయినట్లు నొచ్చుకుంటూ.

అంతా కబురలో పడారు. వరుడు అలా చెట్ల చాటుకి వెళ్ళాడు. అతడికి మొహమాటం యెక్కువ. కాస్త దూరమే వెళ్ళాడతను.

అక్కడ చీకటిగా వుంది. దగ్గరో నీపాలేమీ లేవు. జగన్మోహన్ కు భయం వేయడంలేదు. అతడి తలపుల నిండా జాహ్నవి!-చెట్టు చాటున నిలబడి-“జాహ్నవీ!... జాహ్నవీ! విలవ్ యూ... మన వివాహమైనాక ఓ సంవత్సరంపాటు నా జీవితం పూర్తిగా నీకే అంకితం...”

అన్నాడతను.

ఈ మాటలు వెకి అనాలని ఇందాకట్నించి తపించి పోతున్నాడతను. అందుకే అందరికీ కాస్త దూరంగా వచ్చాడు. తలితండ్రులు తను పోవకు వెళ్ళాడనుకుంటారు. అతను మరోసారి—“జాహ్నవీ! ఏ లవ్ యూ....”

అన్నాడు.

“బట్ ఏ హేల్ యూ....”

ఈ మాటలు అతడి వెనుకనుంచి వచ్చాయి. యెవ రన్నారో తెలియదు. గుసగుసలాడుతున్నట్లుగా ఉందా మాట.

జగన్మోహన్ ఉలిక్కిపడి—“ఎవరది?” అని గట్టిగా అరవబోయాడు. ఈలోగా యెవరో వెనుకనుంచి అతడి నోరు గట్టిగా మూశారు.

జగన్మోహన్ వెనగులాడబోయాడు. అతడు బలం పుంజుకునేలోగా గుండెల్లో కత్తి దిగబడింది.

అరిచే అవకాశం కూడా లేదు. అతడు కుప్పలా కూలి పోయాడు. అరిచే అవకాశం వచ్చేసరికి అతడికి అరిచే ఓపిక లేదు.

•

•

•

“కాగల కార్యం గంధర్వులే తీర్చారు...” అన్నాడు విజయబాబు.

“అంటే?” అన్నాడు సురేశ్.

“ఇంతకాలం నేను నీ ప్రేమ గురించి పట్టించుకో లేదు. నువ్వు జాహ్నవిని అమితంగా ప్రేమిస్తున్నావు. ఆమె నిన్ను తప్ప వేరెవ్వరినీ చేపట్టరాదని ఆశిస్తున్నావు. అది జరిగేలా చేస్తాను. అయితే.... ఇక్కడ నువ్వో చిన్న వేదాంతం తెలుసుకోవాలి....” అన్నాడు విజయబాబు.

“చెప్ప....”

“అడదాని అందంకానీ, గొప్పతనంకానీ అందనంత వరకే. ఒకసారి అందం నీ స్వంతమయాక — నీ మనసు మరో అందం కావాలంటుంది. అందువల్ల నువ్వు జాహ్నవిని పెళ్ళిచేసుకుని ఓ ఆరు నెలలో, ఏడాదో మహదానందపడు. ఆమెపై మోజుతీరాక ఆమెను వదిలి పెట్టు....”

“నీకా?”

“అవును. నాకే!”

“యెందుకు?”

“మధురిమను ఏ గుర్మార్గుడో అన్యాయంగా పొట్టన బెట్టుకున్నాడు. వాడు బయటపడినా మధురిమ ఇంక లేదు. ఆమె స్థానం భర్తీచేయడానికి నాకు జాహ్నవి కావాలి....”

“కానీ జాహ్నవి అందమైనదే కానీ ఒక సాధారణ స్త్రీ. మధురిమకులా ఆమె అడలేదు.... పాడలేదు....”

“ఆమెను నువ్వు నాకు వదిలేయ్ నేనామెచేత ఆడిస్తాను పాడిస్తాను.... ఏమైనా చేయిస్తాను....”

“మై గాడ్” అన్నాడు సురేష్ “జాహ్నవి గురించి అలా ఆలోచించడానికే మనసు ఒప్పడంలేదు..”

“ఆమె నీకింకా దక్కలేదు కదూ.... అందుకే నీకలా అనిపిస్తోంది. ముందు నువ్వు జాహ్నవిని పెళ్ళాడే ప్రయత్నాలు చేయి....”

“ఆది నాకు సాధ్యమా?”

“యెందుకు కాదు? ఆమెను పెళ్ళాడాలని ముందుకు వచ్చిన వారిద్దరు హారీమన్నారు. ఈ విషయమై వారి

కుటుంబం కలత చెందుతోంది. ఇలాంటి సమయంలో నీలాంటి ఉన్నత కుటుంబీకుడు ఆమెను పెళ్ళాడతానంటూ ముందుకు వెడితే .. ”

“అదా — కాగల కార్యం గంధర్వులు తీర్చారంటున్నావు ఆమెకు కావలసిన వరుడు జగన్మోహన్ పోవడం గురించేనా? ఆ వాత్య గురించి నీకేమీ తెలియదా?” కుతూహలంగా ప్రశ్నించాడతను.

“ఇది ప్రయోజనంలేని ప్రశ్న! నాకు తెలిసినా, తెలియకున్నా నీకు చెప్పడం తెలియదనే చెబుతాను.... అందువల్ల జరిగిపోయిన వాటి గురించికాక జరుగనున్న వాటి గురించి ఆలోచించు....” అన్నాడు విజయబాబు.

“జరుగనున్న వేమిటి — వాత్య లా?” కంగారుగా అన్నాడు సురేష్.

“అలా కంగారుపడతావేం? ఇంతకుముందు జరిగిన వాత్యల్లో నీ ప్రమేయమున్నదో లేదో నాకు తెలియదా?” అన్నాడు విజయబాబు.

సురేష్ ఒక్క నిమిషం మానంగా ఊరుకున్నాడు— “నువ్వు చెప్పేది బాగానే వుంది. కానీ నాకూ జాహ్నవికీ వివాహం కుదరదు. ఎందుకంటే ఈ ఊళ్ళో నాకు మంచి పేరులేదు. నేను ఎందరో ఆడపిల్లల్ని మోసంచేసి వున్నాను. వాళ్ళంతా నామీద పగబట్టి వున్నారు. నాకు పెళ్ళి అంటే చాలు..వాళ్ళు నా గురించి ఊరంతా దండోరా వేసేలాగున్నారు. అసలే వర్ణాంతర వివాహం. అలాంటప్పుడు ఈ వ్యసనాలాకటి....”

“అయితే జాహ్నవిని ఎలా పెళ్ళి చేసుకుందామని?”

“ఏమో—ఆది నాకు తెలియదు. ఆమె మరొకణ్ని పెళ్ళిచేసుకోవడం మాత్రం నేను సహించను....”

అన్నాడు సురేష్.

“అయితే నా పని సానుకూలం కావడానికి నువ్వు పనికిరావన్నమాట!” అన్నాడు విజయబాబు నిరుత్సాహంగా.

“చూడు మిష్టర్ బాబూ! నేను నిజంగా జాహ్నవిని ప్రేమిస్తున్నాను. నా స్వార్థ కోసం ఆమెకు కాబోయే పెళ్ళికొడుకులను బాధపెట్టాలనుకుంటాను. కానీ ఆమెను బాధపెట్టలేను. నువ్వు కోర జీవితానికి చేజేతులా జాహ్నవిని అప్పగించలేను. పైగా నువ్వలాంటి ప్రయత్నాలుచేస్తే నేను ప్రతిఘటిస్తాను కూడా...” అన్నాడు సురేష్.

“అయితే నాకు మధురిమ స్థానంలో నేరే యెవ్వరూ దొరకరా?” అన్నాడు విజయబాబు.

“ఈ ప్రపంచంలో అందగ తలకు కొదవలేదు. మధురిమవంటి వారు నీకు తప్పక దొరుకుతారు. కానీ అలాంటి వాళ్ళను వెతుకుతూ జాహ్నవిలాంటి వారి జోలికి, వెళ్ళకు. రక్తం ఏరులై ప్రవహించగలదు. నేను చెడిపోయినవాణ్ణి. కానీ నా జాహ్నవిని చెడిపోనివ్వను....” అన్నాడు సురేష్.

“మిత్రుడిగా నువ్వు నాకిస్తున్న సలహాకదూ ఇది!”

“అవును—” అన్నాడు సురేష్.

“అయితే నీ సలహా పాటిస్తాను. మళ్ళీ జాహ్నవి గురించి ఆలోచించను కూడా ఆలోచించను. సారీ ఫర్ ది ట్రబుల్—” అని వెళ్ళిపోయాడు విజయబాబు.

“విజయబాబు సారీ చెప్పడమా— నమ్మదగ్గమా పే... నా జాగ్రత్తలో నేనుండాలి!” అనుకున్నాడు సురేష్.

“ఈసారి నేను మీకు సాయపడతానండీ-” అన్నాడు రామకృష్ణ— “క్రితంసారి మీ మాటల్ని సీరియస్ గా తీసుకుని వుంటే కన ఇంతవరకూ వచ్చి వుండేదికాదు. జగన్మోహన్ తో మీ అమ్మాయి పెళ్ళి జరిగిపోయి వుండేది....”

రఘురాం కలవరంగానే కనిపించాడు — “మా అమ్మాయి అందగ తై అని యెంతో సంతోషించాను. కానీ దురదృష్టం దాన్నివిధంగా వెన్నాడుతుందని నే నెన్నడూ ఊహించలేదు....”

“ఏం దురదృష్టమండీ! అవతల జగన్మోహన్ పోయి వారంరోజులై నా కాలేదు. అప్పుడే మీ అమ్మాయికింకో సంబంధం వెతుక్కుంటూ మరీ వచ్చింది....” అన్నాడు రామకృష్ణ. ఈ విషయం అతడికి బాధగా కూడా వుంది.

“సంబంధం వచ్చిందంటే నాకు చాలా బెంగగానూ, భయంగానూ వుంది. ఇదివరకటి సంతోషంలేదు....” అన్నాడు రఘురాం.

“అంతా కాక తాళియమనుకోకండి సార్!” అన్నాడు రామకృష్ణ.

రఘురాం పెళ్ళి సంబంధం గురించి ఆలోచిస్తున్నాడు. ఈ ఊరి పురోహితుడు పొరుగుూరు వెళ్ళినపుడు వచ్చిందట— జాహ్నవి ప్రసక్తి. పురోహితుడికీ సంబంధం వచ్చి జాతకం అడిగి పట్టుకొచ్చాడు. ఇద్దరి జాతకాలూ అద్భుతంగా సరిపోయాయి.

పెళ్ళివారీ రోజు పెళ్ళిచూపులకు వస్తున్నారు.

అబ్బాయి పేరు సుబ్రహ్మణ్యం. మనిషి జాహ్నవి అంత గొప్పగా లేకపోయినా ఆమె పక్కన దొండ పండుకు కాకిముక్కులా వుండడు.

ఇంట్లో పెళ్ళిచూపులకు ఏర్పాట్లు జరుగుతూంటే కాహ్నవి ఆలోచనలో పడింది.

“ప్రతాప్ — నీకు పరాయిదాన్ని కాకూడదు నేను. అందుకు ఏం చేయను? నాకిలాంటి విషమ సమస్య యెందుకు సృష్టించావు?”

తనకోసమని వచ్చి చనిపోయిన ఆ ఇద్దరు యువకుల పైనా ఆమెకేమీ సానుభూతి ఉన్నట్లులేదు — “భగవంతుడా — ఈ పర్యాయం కూడా నన్ను రక్షించు....” అనుకుందామె.

ఆమె పల్చటి రెండు పొరల కాగితాన్ని తీసుకుంది. దానిలో ఒక పొరమీద ఇలా వ్రాసింది — “పెళ్ళికూతురు నచ్చినా నచ్చిందని చెప్పకు.... ప్రాణాలకు ప్రమాదం..”

ఆ కాగితాన్ని భద్రంగా మడతపెట్టి — బాకెట్లోపల వుంచుకుంది.

ఏం చేయాలో ఆమెకు తెలుసు.

మధ్యాహ్నం ఒంటి గంటకు పెళ్ళివారు వచ్చారు. తతంగం మామూలుగా కొనసాగింది.

మధ్యలో కాహ్నవి సుబ్రహ్మణ్యాన్ని చూసింది. అతడి రూపం ఆమెపై ఎటువంటి ప్రభావాన్నీ చూపలేదు. పాపం — ఇతగాడి ఆయుష్షు యెంతో అన్న జాలి ఆ చూపుల్లో వుంది.

సుబ్రహ్మణ్యం చూపులు ఆ చూపులతో కలికాయి. అతడామె కళ్ళలో జాలికి బదులు ప్రేమను చూశాడు.

ఏమి అందం? ఏమి చూపులు?

అతడు పరవశించి పోయాడు.

ఆ పరవశం సామాన్యమైనది కాదు. ఎంతో ప్రమాదకరమైన పరవశం. మృత్యువునైనా యెదిరించి ఆమెను

పాండాలన్న సంకల్పానికి బలంపోసేది ఆ పరవశమే!

సంకల్పం పరవశంతో బలపడవచ్చు. కానీ అది మృత్యువును ఆపలేదు. ఈ విషయం సుబ్రహ్మణ్యానికి తెలియదు. అతడిలో జాహ్నవిపట్ల ప్రేమ పుట్టి పెరిగి పెద్దదై మహా వృక్షమవుతోంది. ఆ మహా వృక్షం నీడన జీవించాలని అతననుకుంటున్నాడు. ఆ వృక్షం కూకటి ప్రేళ్ళతో పెళ్ళిగించబడుతుందనీ దానికింద నే పడి తను నలిగి చస్తాననీ అతడికి తెలియదు.

సుబ్రహ్మణ్యం జాహ్నవితో ఏకాంతంగా మాట్లాడ తానన్నాడు.

ఇద్దరికీ ఏకాంతం కల్పించబడింది.

అయితే అతడామెతో ఏం మాట్లాడగలడు? ఆమెను చూచాంటే అతడికి మాటలే రావడంలేదు.

“నేను నీకు నచ్చానా?” అన్నాడతను.

“నేను మీకు నచ్చానా?” అంది జాహ్నవి.

“నీ గొంతు కూడా ఎంత తియ్యగా వుంది!” అన్నాడతను.

జాహ్నవి ఆ పొగ డలకు ఆనందించడంలేదు. ఆ క్షణంలో తానొక యువకునితో మాట్లాడుతున్నానన్న అనుభూతే లేదామెకు. అతడికీ తనకూ ఆ రోజుతో సంబంధం తెగిపోతుందని తెలుసునామెకు.

“మీ నిర్ణయం ఏమిటి?” అంది జాహ్నవి.

“ఇంకా నాకు నిర్ణయాలు కూడానా—నువ్వేమంటే ఆదే—నీ నిర్ణయాలేనా నిర్ణయాలు....”

జాహ్నవి తమాషగా నవ్వి—“సరే—అయితే మీ అడ్రసు ఇవ్వండి—” అంది.

“యెందుకు?”

“నా నిర్ణయం మీకు తెలియబర్చడానికి మీ అడ్రసు
కావాలి గదా!”

“అంటే?”

“మాటల్లో చెప్పలేనిది ఉత్తరాలలో రాయడం
సులభం—”

సుబ్రహ్మణ్యం కళ్ళలోకి మెరుపు వచ్చింది—“నువు
నాకు తరం రాసావా—నిజంగానా?”

“నిజంగానే—” అందామె.

“మరి నేను కూడా నీకు తరాలు రాయొచ్చా?”
అతను అమాయకంగా అడిగాడామెను. బదులుగా ఆమె
మనోహరంగా నవ్వింది. అతను జేబులోంచి ఓ కార్డుతీసి
ఆమెకిచ్చాడు—“ఇది నా విజిటింగ్ కార్డు. నువ్వు రాసే
ఉత్తరం ఈ అడ్రసుకే రాయి. ఇంటి అడ్రసుకు వద్దు—”

ఆమె ఆ కార్డు అందుకుని చేతో పట్టుకుంది.

“మరి నాకు నీ అడ్రస్ ఇవ్వవూ?”

“యెందుకు?”

“మరి నేనూ నీకు ఉత్తరం రాయాలిగా!”

“నేను తరం రాసినపుడు అందులో అడ్రసు కూడా
ఇస్తాను....”

“అలా కాదు. నీ దనూరీలో వ్రాసి ఇచ్చిన అడ్రసు
నా దగ్గరుంటే అదో తృప్తి నాకు....” అన్నాడు
సుబ్రహ్మణ్యం.

ఆమె బాకెట్లోంచి ఓ కాగితం బెటకు తీసింది—

“మీ దగ్గర పెన్నుందా?”

“అహ—నీ కాగితం—నా పెన్ను.... చాలా బాగుంది.
అన్నీ ఇలాగే జంటగా....”

అతడికి మాటలు రాలేదు. ఆమె పెన్ను అందుకుంది.

ఓరకంట అతడినే గమనిస్తూ అడ్రసు వ్రాయసాగింది. అతడామె చేతి కదలికలను గమనిస్తూ పరవశం చెందు తున్నాడు.

ఆమె అడ్రసు వ్రాయడం పూరిచేసింది. తలెత్తి అతడివంక చూసింది. అతడామెతో మాపులు కలిపాడు.

ఆ సమయం చాలామెకు!

అది రెండు పారల కాగితం. అడ్రసు వ్రాసిన, కాగితాన్ని తన చేతిలోనే ఉంచుకుని అంతకుముందే అక్షరాలు వ్రాసిన కాగితాన్ని జాగ్రత్తగా మడతపెట్టి అందించింది. అతడి లోకంలోనే లేడు. ఆ కాగితం అందుకుని జేబులో పెట్టుకున్నాడు.

తర్వాత వాళ్ళు బెటకు వచ్చేవారు.

“మాకు కట్నం వద్దు. మీరు కట్నమిస్తానంటే పోలీసులకు చెబుతాం. వీలైనంత తొందరగా ముహూర్తం పెట్టించి కబురుచేయండి—” అన్నాడు సుబ్రహ్మణ్యం తండ్రి.

ఆయన మాట్లాడిన పదతి రఘురాంకు బాగా నచ్చింది. అయితే అంతకుముందు జాహ్నవిని చూసుకుందుకు వచ్చిన వారిద్దరూ కూడా అంత చక్కగానూ మాట్లాడారు. చివరికేం జరిగింది?

తనకు పెళ్ళి సంబంధాలు సులభంగా కుదిరిపోతున్నాయి. కానీ పెళ్ళికొడుకులు దక్కడంలేదు.

పెళ్ళికొడుకును జాగ్రత్తగా ఉండమని హెచ్చరించాలని కూడా ఆయనకు అనిపించింది. అయితే ఆ హెచ్చరిక తన కూతురికి వ్యతిరేకంగా తనే ప్రచారం చేసినట్లువుతుంది. అందుకే ఆయన చెప్పలేదు.

ఆ రోజు పెళ్ళిమాపుల కార్యక్రమాన్ని రామకృష్ణ

పూర్తిగా ఫోలో అయ్యాడు — అతడికి తెలియనిదల్లా
వధూవరుల ఏకాంతం మాత్రమే!

పెళ్ళివారు ఏదో హోటల్లో బసచేశారుట. ఆ
రోజుకు వాను అందులోనే ఉంటామన్నారు. ప్రయాణం
మర్నాడుట.

రఘురాం ఎంత బలవంత పెట్టినా పెళ్ళివారు ఆయి
నింట్లో ఉండడానికి అంగీకరించలేదు. కలికితే అతక
దన్నారు.

పెళ్ళివారిలో పాటు రామకృష్ణ కూడా బయల్దేరాడు.
ఆ రోజు సుబ్రహ్మణ్య్యానికి ఎటువంటి విశేషం జరుగు
తుందో చూడాలని అతడనుకున్నాడు.

వాళ్ళు హోటల్ చేరేలోగా దేంజర్, క్రీకాంత్
వచ్చి ఎదురయ్యారు. పెళ్ళివారి బృందానికి ఒక్కొక్కరికీ
విడివిడిగా దేంజర్ ఫోటోలు తీశాడు. ఆ తతంగం
యెందుకో రామకృష్ణకు తెలియలేదు. కానీ అతను
దేంజర్ ముఖాన్ని బాగా గుర్తుపెట్టుకున్నాడు. దేంజర్
ముఖం అతడికి మరీ అంత అపరిచితమైనదీకాదు.

వాళ్ళు దిగిన హోటల్లోనే రామకృష్ణ తను కూడా
గది తీసుకున్నాడు. అదృష్టవశాత్తూ-వాళ్ళకు ఎదురు గదే
దొరికిందతడికి.

రాత్రి తెల్లవార్లూ రామకృష్ణ నిద్రపోలేదు. అతనా
గదినే రహస్యంగా గమనిస్తున్నాడు.

రాత్రి పదింటికి ఆ గదిముందు ఒక వృద్ధుడు ఆగాడు.
రామకృష్ణ కిటికీ ఓరగా తెరిచి అంతా గమని
స్తున్నాడు.

ఆ వృద్ధుణ్ణి చూసి అతడాశ్చర్యపడ్డాడు. అతడి
వయసు చెప్పడం కష్టం. కానీ బాగా ముసలివాడనే

అనిపిస్తుంది. అతడు మనిషి అనిపించడు. ఎముకలమీద
చర్మం కప్పకున్నట్లున్న ఆ వృద్ధుడొక పికాచంలా
గున్నాడు.

వృద్ధుడు తలుపు తడుతూంటే రామకృష్ణ ఊపిరి బిగ
బట్టాడు. ఇప్పుడేం జరుగుతుంది? ఆ వృద్ధుడు హంతకుడా?

అతడు నిదంగా ఉన్నాడు.

పెళ్ళివారి గదిలోంచి కబుర్లు జోరుగా వినిపి
స్తున్నాయి. అంతా ఉత్సాహంగా ఉన్నట్లున్నారు.
నవ్వులు కూడా వినబడుతున్నాయి.

తలుపు గెండ్లోసారి తట్టాడు వృద్ధుడు.

ఎదుటి గదిలోంచి నవ్వులు ఆగిపోయాయి. తలుపు
తెరుచుకుంది. సుబ్రహ్మణ్యం తండ్రి యెదుటి వ్యక్తిని
చూసి ఉలిక్కిపడ్డాడు.

“ఎవరు?” అన్నాడాయన అప్రయత్నంగా.

వృద్ధుడు నవ్వాడు. అది పికాచం నవ్వులా వుంది.

“ఎవరు?” ఈసారి కం గారు గా అన్నాడు

సుబ్రహ్మణ్యం తండ్రి.

“శుభకార్యానికని వచ్చావు. ఆశీర్వదించిపోదామని
వచ్చాను. అబ్బాయి పెళ్ళికి ఒప్పుకున్నాడా?” అన్నాడా
వృద్ధుడు.

“ఒప్పుకున్నాడు. మీ రెవరు? రఘురాంగారి బంధు
వులా?” అనడిగాడు సుబ్రహ్మణ్యం తండ్రి కాస్త
తేరుకుని.

“నేనెవరినె తేనేం నాయనా—నాకు కావలసిందల్లా
ఒక్క కబురు. అబ్బాయి పెళ్ళికి ఒప్పుకున్నాడన్నది.
చలని కబురు చెప్పావు—” అన్నాడు వృద్ధుడు.

“తమ రెవరో చెప్పలేను..” అన్నాడు సుబ్రహ్మణ్యం

తండ్రి.

“అంతా నన్ను మంత్ర గాడంటారు. కానీ బాబా అనిపించుకోవడం నాకిష్టం—” అని వృద్ధుడు అక్కణ్ణించి వెళ్ళిపోయాడు.

సుబ్రహ్మణ్యం తండ్రి ఒక్క నిమిషం ఆశ్చర్యంగా అటు చూసి—తర్వాత తలుపులు వేసుకుని లోపలకు వెళ్ళిపోయాడు.

రామకృష్ణ గది లోంచి బైటకు వచ్చాడు. గది తలుపులకు తాళంవేశాడు. చకచక హోటల్లోంచి బయటపడాడు. అతడు బాబాని అనుసరించసాగాడు.

యెవరీ బాబా? యెందుకీ సమయంలో వచ్చాడు?

బాబా నడక నిలకడ గాలేదు. అతను నిమిషానికో వైపు నడుస్తున్నాడు. రామకృష్ణ మాత్రం బాబాను వదలలేదు.

క్రమంగా దారి ఇరుకు సందులోకి వెళ్ళింది.

ఆఖరికి ఓ నిర్మానుష్యంగా వున్న సందు మధ్యన ఆగాడు బాబా. ఏం చేయాలో తెలియక రామకృష్ణ ఆగిపోయాడు.

“ఏం—నాయనా—రామకృష్ణ—ఆగిపోయావు! ఇలా నా ముందుకు రా—” అన్నాడు బాబా.

రామకృష్ణకు కలిగిన ఆశ్చర్యమింతా అంతా కాదు. అతడోసారి పరిసరాలు పరికించాడు. వాతావరణం ప్రమాదకరంగానే వుంది. తను అనాలోచితంగా చాలా దూరం వచ్చేశాడు.

అతను తెగించి బాబా ముందుకు వెళ్ళాడు.

బాబా రామకృష్ణను పరీక్షగా చూసి—“సాహసివి నువ్వు!” అన్నాడు.

“సాహసి నే—మీకు నా పేరెలా తెలిసిందో తెలుసుకోవాలనుకుంటున్నాను....” అన్నాడు రామకృష్ణ.

“చెప్పను....” అని నవ్వాడు బాబా. మళ్ళీ భయంకరమైన నవ్వు.

“పోనీ—నన్నెందుకు పిలిచారు?”

“నాతో నీకేం పనో తెలుసుకుందామని!”

“సుబ్రహ్మణ్యం వెళ్ళిమీద మీకు ఆసక్తి ఎందుకు?”

బాబా మళ్ళీ భయంకరంగా నవ్వాడు—“జాహ్నవిని పెళ్ళాడాలనుకున్న వాడికి మరణగండముంది. ఈ విషయం బయటకు చెబితే ఆడపిల్లకు పెళ్ళికాదు. నేను సకలజన ప్రయోజనాలిలాషిని. జాహ్నవి జాతకాన్ని మార్చేటందుకు ప్రయత్నిస్తున్నాను. ఈలోగానే ఆమెకు సంబంధాలాస్తున్నాయి. తాత్కాలికంగా నేను చేయగలిగిన దేముంది? నా ఆశీర్వచనాలవల్ల ప్రయోజనముంటుందేమోనని ఇంటికి వెళ్ళి దీవించి పోతున్నాను....”

“అంటే ప్రతిసారీ మీరు వరుణ్ణి దీవిస్తున్నారా?”

“ఆహా—” అన్నాడు బాబా.

“మీ దీవెన ఫలితం ఎలా వుంది?” అన్నాడు రామకృష్ణ.

“ఇంతవరకూ ఫలించలేదు. ఈసారె నా ఫలితమందో ఫలించదో—వెళ్ళి చూడరాదూ—నా వెంట బడకపోతే!” అన్నాడు బాబా చిరాగ్గా.

వీమనుకున్నాడో రామకృష్ణ ఆక్కణ్ణించి వెనుదిరిగాడు. ఇదంతా వీదో తమాషా అనిపించిందతడికి.

హోటల్ చేరుకోవడానికి గంటకుపైగా పట్టింది. రామకృష్ణ తన గదిలోకి వెళ్ళి పడుకున్నాడు. రాత్రి అతడికి సరిగ్గా నిద్రపట్టలేదు. ఎదుటి గదిలో విశేషాలేమీ

జరిగినటు లేదు. అందువల అతడికి నిద్రాభంగం కాలేదు.

ఉదయం ఏడింటికి గదిలో ఏదో కలకలం వినబడింది. రామకృష్ణ ఆదరాబాదరాగా లేచాడు. అతను తలుపులు తీసేసరికి ఎదుటి గది తలుపులు బార్లా తెరిచివున్నాయి. లోపల హోటల్ మేనేజరు కూడా వున్నాడు.

రామకృష్ణ తనూ గదిలోకి వెళ్ళాడు. అక్కడి దృశ్యం చూసి అతను ఆశ్చర్యపడ్డాడు.

మంచం. మంచంమీద దుప్పటి. దుప్పటి మధ్యలో కత్తి. కత్తి చుట్టూ రక్తం.

రామకృష్ణ కళ్ళు ఆటూ యిటూ వెదుకుతున్నాయి. అతడి కళ్ళకు సుబ్రహ్మణ్యం కనిపించాడు. అంటే.... ఎవరు? చనిపోయిందెవరు?

“మావాడిమీద హత్యాప్రయత్నం జరుగుతుందని ముందే తెలుసు. అందుకే మంచంమీద వాడిసానంలో వాడికిలాగుండే ఓ బొమ్మను తయారుచేసి పడుకోబెట్టాం. వాడు మంచంకింద పడుకున్నాడు. అయితే హంతకుడు గదిలోకి ఎప్పుడు-ఎలా ప్రవేశించాడో మాకు తెలియడం లేదు. అతడి ఆచూకీ తెలుసుకుందుక ఈ కత్తి ఆధారంగా వుంటుంది. మనం పోలీసుల్ని పిలవాలి—” అన్నాడు సుబ్రహ్మణ్యం తండ్రి.

“మీ గదిలో అన్ని తలుపులూ వేసివుండగా ఓ బొమ్మ పొట్టలో కత్తి గుచ్చుకుని వున్నదంటే—దాన్ని పరిశోధించడానికి ఏ పోలీసులు వస్తారు? మీరు పిచ్చి వాళ్ళంటారు. లేదా ఏదో వ్యూహం పన్నుతున్నారంటారు....” అన్నాడు హోటల్ మేనేజరు.

ఇద్దరికీ ఆ విషయమై కాసేపు వాగ్వివాదం జరిగింది.

మా హోటల్లోకి ఎవరూ అడుగు పెట్టలేరని అంటాడు మేనేజరు. అడుగు పెట్టారంటాడు సుబ్రహ్మణ్యం తండ్రి.

“కావాలంటే ఈ రోజుకు కూడా మీ అబ్బాయిని ఇక్కడే వుంచండి. హత్య జరుగదని నా హామీ—” అన్నాడు మేనేజరు.

“బాబోయ్ — నా ప్రాణాలతో మీరు పందాలు కాయ్యెదు. ఇంక మనమీ హోటల్లో ఒక్క ఊణంకూడా ఉండొద్దు—” అన్నాడు సుబ్రహ్మణ్యం.

రామకృష్ణ వాళ్ళను సమీపించాడు—“మీ అబ్బాయి మీద హత్యాప్రయత్నం జరుగుతుందని మీకెలా తెలిసింది?”

“నువ్వెవ్వరు బాబూ—రఘురాంగారింట్లో ఉంటున్న అబ్బాయివేగా?” అన్నాడు సుబ్రహ్మణ్యం తండ్రి.

“అవునండి — నాకు పోలీసు డిపార్టుమెంటులో కనెక్షన్లున్నాయి. మీకేమైనా సాయపడగలనేమో ప్రయత్నిస్తాను....” అన్నాడు రామకృష్ణ.

సుబ్రహ్మణ్యం తండ్రి చెప్పిన వివరాలు అతుకుల బొంతలా వున్నాయి. వరుడికి ప్రాణ ప్రమాదమున్నట్లు పెళ్ళిచూపుల అనంతరం ఓ హెచ్చరిక అందిందట. అదెలాగందిందో తెలియదు కానీ వారికి బాగ్రత్త తీసుకోవాలనిపించింది.

మంచంమీద హత్యచేయబడివున్న బొమ్మ అచ్చం సుబ్రహ్మణ్యంకు లాగానే వుంది. కత్తితో పాడవగానే రక్తం చిమ్మే ఏర్పాటు కూడా వుంది. బొమ్మ చాలా ఖరీదైనది. ఆధునికమైనది.

కానీ పెళ్ళిచూపులు ఆయిన తర్వాత ఒక్క రాత్రిలో అలాంటి బొమ్మను తయారుచేయగలగడం ఆసాధ్యం. ఆ

బొమ్మ కొంతకాలం క్రితంనుంచీ సుబ్రహ్మణ్యం తండ్రి దగ్గరుండి వుండాలి. లేదా హత్య గురించి వాళ్ళకు చాలా ముందు తెలిసివుండాలి. అదే నిజమైన పక్షంలో—హత్య జరుగుతుందని తెలిసేక-ఎవ్వరూ బొమ్మలు చేయించుకుని కూర్చోరు. పోలీసు రక్షణ కోరతారు.

రామకృష్ణ అడిగిన ఒక్క ప్రశ్నకీ వారు సరైన సమాధానం చెప్పలేకపోయారు.

హోటలు మేనేజరు సంతోషంగా—“అలా అడుగు నాయనా! నీ ఉపకారం నేను మరిచిపోలేను—” అని వెళ్ళిపోయాడు.

“నీ ప్రశ్నలు బంగారంగానూ — కొంప ముంచావు గదయ్యా—” అన్నాడు సుబ్రహ్మణ్యం తండ్రి విసుగ్గా.

“నిజం తెలుసుకోవాలికదండి—” అన్నాడు రామకృష్ణ.

“నిజమెందుకూ?” అన్నాడాయన.

“ఒకవేళ మీ మాటలు విని మేనేజరు పోలీసుల్ని పిలిచాడనుకోండి — అప్పుడు వాళ్ళు మిమ్మల్నిలాగే ప్రశ్నలు వేస్తారు....” అన్నాడు రామకృష్ణ.

“అన్నట్లు — నువ్వు పోలీసు మనిషి వేనని కదూ అన్నావ్—”

“అవునండి.”

“అయితే సరే—జరిగింది మర్చిపో—మేమూ మర్చి పోతాం—”

ఈ మాటలకు రామకృష్ణ మళ్ళీ ఆశ్చర్యపడ్డాడు—
“ఆ కత్తి నాకివ్వండి. ఈ విషయమే నేను రహస్యంగా పరిశోధిస్తాను....”

“కత్తికేం భాగ్యం — నీ దగ్గరే ఉంచుకో—”
అన్నాడు సుబ్రహ్మణ్యం తండ్రి. రామకృష్ణ ఆ కత్తిని

తీసుకుని బాత్రూం లో కడిగాడు. కత్తిలో ప్రత్యేకత ఏమీ లేదు. ఎటొచ్చి వాడిగా వుంది.

“మళ్ళీ నామీద హత్యా ప్రయత్నం జరిగిలే?” అన్నాడు సుబ్రహ్మణ్యం కంగారుగా.

సరిగ్గా అప్పుడే ఆ గదిలో ఓ మనిషి ప్రవేశించాడు. అతడు లావుగా, బలంగా, ఎత్తుగా ఉన్నాడు.

“నే నొచ్చే శాను. యింక నీ కేభయమూలేదు—” అన్నాడా వ్యక్తి.

అంతా అతడివంక చూశారు.

“నన్ను భీమసేనుడంటారు....” అన్నాడతను.

“ఓహో....నిన్ను....”

“అవేమీ మాట్లాడకండి. అనవసరమైన వేర్లు ఉచ్చరించకండి. ఈ క్షణంనుంచీ నా అనుమతిలేనిదే మీ అబ్బాయి వంటిమీదకు గాలి కూడా వెళ్ళదు” అన్నాడు సుబ్రహ్మణ్యం.

రామకృష్ణ ఆశ్చర్యంగా చూస్తున్నాడు. మధురిమ బాడిగారుగా వుండే భీమసేనుడుడిప్పుడిక్కడికెందుకు వచ్చాడు? అతడి నెవరు పంసారు? ఈ పెళ్ళివారి పార్లవ్యవహారమేమిటి? బాహ్నవితో వివాహానికి తలపడితే ప్రాణప్రమాదమని వారికి ముందే ఎలా తెలుసు? తెలిస్తే పెళ్ళికి ఎందుకు సిద్దపడ్డారు? అసలు బాహ్నవిని పెళ్ళాడాలనుకుంటే ప్రాణప్రమాదమెందుకవుతోంది? ఒకటి కాదు.... రెండు కాదు.... లక్షలాది ప్రశ్నలు....

భీమసేనుడి గురించీ అతడి శక్తిసామర్థ్యాల గురించీ రామకృష్ణకు బాగా తెలుసు. తన అదృష్టంకొద్దీ మధురిమ ఒంటరిగా దొరికింది—లేని పక్షంలో....

జాహ్నవి వరుడికింకే ప్రమాదమూ లేదన్న ఉద్దేశ్యంతో రామకృష్ణ అక్కణ్ణించి మకాం మార్చేశాడు.

“మంగళా!” అన్నాడు ప్రతాప్.

“ఊఁ”

“ఎన్నాళ్ళిలా?” అన్నాడు ప్రతాప్.

“నాకే తేలియదు....”

“మా ఇంట్లో యెన్నాళ్ళున్నా బాధలేదు నాకు. కానీ మవ్వు విధించిన ఈ దూరానికి తట్టుకోలేక పోతున్నాను....”

మంగళ జవాబివ్వలేదు. ఆమెకు ఆ ఇంట్లో ప్రత్యేకంగా ఓ గది ఇవ్వబడింది. ఆమె యెప్పుడూ నిండా బురాఖాలో వుంటుంది. ప్రతాప్ తల్లిగానీ, సావిత్రిగానీ ఆమె రూపాన్ని చూడలేదు. రాత్రిళ్ళు ఆమె గది తలుపులు వేసుకొని పడుకుంటుంది. ప్రతాప్ రాత్రి సమయాల్లో ఆమెను లేపడానికి కొన్ని వృధా ప్రయత్నాలు చేశాడు.

పగలు ఆమెతో మాట్లాడానికి అతడికెంతో అవకాశం రావడంలేదు. ఆ వచ్చే అవకాశం ఆమెను లొంగదీసుకుందుకు చాలడంలేదు.

ప్రతాప్ అక్కణ్ణించి బయటపడ్డాడు. లాభంలేదు. తన ప్రయత్నాలు—యెక్కడ వేళావే గొంగళి అన్నట్లు అక్కడే అగిపోయాయి. మళ్ళీ అయిదుగురి కోసం ప్రయత్నాలు చెయ్యాలి.

“నలుగురే అనుకున్నాను.... అయిదుగురు కావాలి...” అనుకున్నాడతను దిగులుగా.

“మంగళను మర్చిపో. త్వరగా నీ కార్యక్రమం కొన

సాగించు....”

అతడి మనసు ఆ వేదనాపూరితంగా వుంది. జాహ్నవికి కళ్యాణ ఘడియలు వచ్చేస్తున్నాయి. ఆమెకు కాబోయే వరుడిమీద హత్యా ప్రయత్నం వృధా అయిందని రఘురాం అతడికి సంతోషంగా చెప్పాడు. అంటే ఈ వరుడు జాహ్నవికి భాయం కావచ్చు.

ఈలోగా తను త్వరపడాలి....

ప్రతాప్ స్వయంగా మొహమాటసుడు. నెమ్మదసుడు. అతడు గట్టిగా తలచుకుని వుంటే కార్యక్రమం వీసాడో రక్తిగట్టి వుండేది.

నాలుగు రోజులు అతను ఊరంతా తిరిగాడు. తన పరిచయసులందరి ఇళ్ళకూ వెళ్ళాడు.

దమయంతి కురూపితనానికి మారు రూపం. ఆమెను కేవలం డబ్బుకోసం పెళ్లాడాడు వీర్రాజు. వీర్రాజు ప్రతాప్ కి స్నేహితుడు. అయినప్పటికీ వాళ్ళింటికి వీర్రాజు లేనప్పుడే వెళ్లాడు ప్రతాప్.

భర్త దమయంతిని — యిరవే నాలుగు గంటలూ సాధిస్తాడు. వీలైతే చెయ్యిచేసుకుంటాడు కూడా. చాలాసార్లు ఆమె చస్తే తను మరో పెళ్ళి చేసుకుంటానని కూడా అన్నాడతను. దమయంతికి వైవాహిక జీవితం ఒక నరకంగా వుంటోంది. ఆమె చావాలని ఒకటి రెండు ప్రయత్నాలు చేసింది. ఫలించలేదు.

ప్రతాప్ కు ఆమె గురించి అన్నీ తెలిశాయి. అతడామె ఇంటికి వెళ్ళి ఆమె సౌందర్యాన్ని పొగిడాడు. ఆమెపట్ల తనకు గల ప్రగాఢ కాంక్షను తన ప్రత్యేక పదతిలో తెలియజేశాడు. తొలిసారిగా ఓ పురుషుడు కాంక్షతో తన్ను అనుభవించడం అతడి కారణంగానే దమయంతికి

జరిగింది.

దమయంతి అతడిపట్ల ఆకరి తురాలు కావడంమాత్రమే కాదు, ఆరాధనోంది. ఆ ఆరాధన పూజకు దారితీయాలన్నది ప్రతాప్ కోరిక. దారితీస్తుందన్నది అతడి నమ్మకం.

చంద్రదావతి నలువైతే కావచ్చు కాని మరీ అనాకారి కాదు. వివాహమేనా కాపురానికింకా వెళ్ళలేదామె. కట్నం దగ్గర ఏవో గొడవలు వచ్చాయి.

ప్రతాప్ ఆమె కష్టాలు తెలుసుకున్నాడు. ఏదో పార్కులో వుండగా ఆమెను కలుసుకుని మాట్లాడాడు. ఆమెను భర్త దగ్గరకు పంపించే ఏర్పాటు తను చెయ్యగలనన్నాడు. ఒకటి కాదు.... రెండు కాదు.... పదివేలు.. ఆమెకోసం వెచ్చించడానికి సిద్ధపడాడు. నమ్మకంకోసం అతను బ్యాంకులో ఆమె పేరున ఆ డబ్బు వేసి చెక్కు బుక్కు, పాసు బుక్కు మాత్రం తనవద్ద వుంచుకున్నాడు.

చంద్రదావతిలో కాస్త మానసిక సంఘర్షణ జరిగిన మాట నిజం. భర్తకు తను అన్యాయం చేస్తున్నానా అని ఆమె ఆలోచించింది. అయితే భర్త తనకంటే కూడా డబ్బుకు ప్రాధాన్యతనిచ్చాడు. అతడిక్కావలసింది ముఖ్యంగా డబ్బు. ఆ డబ్బు కోసం తను కీలం కోల్పోతేనేం?

ప్రతాప్ ఆమె ఆలోచనలను తన దారిలోకి తీసుకుని వచ్చాడు. ఆమె అతడికి లొంగిపోయింది. తనను కాంక్షగా అనుభవించే అతణ్ని చూసి తనలో అంత ఆకరణ వుందా అని ఆశ్చర్యపడింది. ఆమెలో అతడంటే ఆకరణ ప్రబలింది. అది ఆరాధనగా మారడానికి కొద్దిరోజుల వ్యవధి

మాత్రం సరిపోయింది. అది పూజకు దారితీయగలవని ప్రతాప్ నమ్మకం.

కోమలి వయసు పదినిమిది. కాలేజీలో చదువుకుంటోంది. నల్ల గా వుండడం ఆమె చేసిన తప్పు. కాలేజీలో ఆమెను మగ పిల్లలంతా ఏడిపిస్తారు. అందుకామె అలవాటు పడింది. కానీ ఆరు నెలలనుంచీ ఆమె మానసికంగా వ్యధ చెందసాగింది. అప్పట్నుంచే అడపిల్లలు కూడా ఆమెను ఏడిపించడం ఆరంభమయింది. ఇటు మగ — అటు ఆడ — ఆమె అనాకారితనాన్ని ఎత్తిచూపిస్తున్నారు.

సరోజకు ఎన్నో ప్రేమ లేఖలు వస్తాయి. అవి చూసుకొని ఆమె గర్వపడవచ్చు. కానీ వాటిలో కొన్ని కోమలికిచ్చి — “చదువుకోవే — చాపం — నీ కవ్వూ ఇలాంటివి రాయరు....” అనేది.

కోమలి కాలేజీలో ఒంటరి అయిపోయింది. ఒకోసారి కాలేజీలో, ఎవరైనా ఆమెను ఏడిపిస్తే — లెక్కరర్నూ కూడా ముసిముసిగా నవ్వుకునేవారు. కోమలి కుంచించుకుపోయేది ఆవమానంతో.

ప్రతాప్ ఆమెకు కలిగించిన ఊరటతో ఆమె అతడి కోసం ఏమైనా చేయగలసీతికి వచ్చింది. ఆమెను పూజకు ఒప్పించగలనన్న నమ్మకం అతడికి పూర్తిగా కలిగింది.

దమయంతి, చంద్రావతి, కోమలి-ఇలాంటి యువతులు ప్రతి ఊళ్ళోనూ కొక్కొక్కలుగా వున్నారు. ప్రతాప్ వల్ల తమ శీలం చెడిపోతున్నదని వారు భావించరు. అతడి పూజ వారిని బాధించదు. అతడి ద్వారా లభించే ఆదరాభిమానాలు, ప్రేమతో కూడిన అర్థింపులు, కాంక్షతో కూడిన సౌఖ్యం — వీటికోసం వారేమీనాచిస్తారు. అందువల్ల మరో కామాక్షి, సీత — అతడికి

లభించడం కష్టం కాలేదు.

రెండు వారాలపాటు ఏదో విధంగా సావకాశం కల్పించుకొని ప్రతాప్ తనకు పరిచయమైన పదిమంది యువతులతోనూ పూజా విధానం కొనసాగించాడు. అప్పుడతడి మానసుకు ఎంతో తృప్తిగా వుంది.

“అనవసరంగా మంగళ కోసం సమయం వృధా చేయలేదు — చాలా మంచి పని చేశాను....” అనుకున్నాడతను.

మంగళ ఇంకా అతడి ఇంట్లోనే వుంది. అతణ్ణి పట్టించుకోవడమూ లేదు.

ఒకరోజు ప్రతాప్ ఊరి చివర పాడుబడిన శివాలయంలో బాబాను కలుసుకున్నాడు. తన కార్యక్రమం బాబాకు చెప్పాడు.

“శభాష్—....” అన్నాడు బాబా—“ఇంక నీలోని లోపం సవరించబడుతుంది.... ఎటొచ్చి ఎల్లండి పున్నమి. పున్నమి వెళ్ళిన పంచమినుండి ప్రారంభించి-అమావాస్య వరకూ వరుసగా ప్రతి రాత్రీ ఒక భామను ఈ శివాలయానికి తీసుకురావాలి. గుర్తుంచుకో..రోజుకొక్కరు.”

ప్రతాప్ కళ్ళలో మెరుపు కనబడింది. కానీ అది కొద్ది క్షణాలు మాత్రమే! అతను దిగులుగా అన్నాడు—
“బాబా—నాలోని లోపం సవరించబడుతుందంటావా? నా కోర్కె నిజంగా తీరుతుందంటావా? నా కేమిటో అంతా దిగులుగా వుంది—”

“చేతాళ పూజను నమ్మి చెడినవారు లేరు....” అన్నాడు బాబా.

“అయితే నా ఏర్పట్లలో నేనుండేదా?” అన్నాడు ప్రతాప్.

“శోజుకొక్కరు.... గురుందా?”

“ఉంది!”

“అన్నింటికీ మించి పదకొండో ఆమె.... అంతవరకూ ఎవ్వరూ ముటుని పడతి కావాలి. మన చివరి కార్యక్రమం ఆమెలోనే!” అన్నాడు బాబా.

“అలా ఎవరు దొరుకుతారు బాబా?”

బాబా నవ్వాడు. అది పిశాచం నవ్వులాగుంది—
యెప్పటికిలాగే — “పదిమంది పడుచులతో బేతాకుడికి తృప్తి కలిగించేవా — పదకొండో యువతి తనకుతానె వెతుక్కంటూ వస్తుంది నా మాటమీద నమ్మక ముంచు....”

“నీ మాటపై నమ్మకముంచే ఇంతవరకూ వచ్చాను. నిన్ను నమ్మనిదే నాకు బ్రతుకులేదు బాబా...” అన్నాడు ప్రతాప్.

“గురుంచుకో.... పున్నమి వెళ్ళిన పంచమినుంచి.... శోజుకొక్కరు మొత్తం పదిమంది. ఆపైన అనా ధ్రుణిత కుసుమం.... పదకొండో యువతి రక్తం వీరులై పొంగాలి. ఆ రక్తపు టేర్లలో నా బేతాకుడు స్నానంచేయాలి. అప్పుడు చూస్తావు.... ఈ బాబా శక్తి సామర్థ్యాలు....” బాబా దిక్కులు పిక్కటిల్లెలా వికటాటహాసం చేశాడు.

“ఏమిటి జాహ్నవీ— అంత దిగులుగా వున్నావు—” అన్నాడు ప్రతాప్. ఆమె ముఖంలోని దిగులు భరించలేక పోవడంవల్ల నేమో— అతడి ముఖం బాధగా వున్నది.

“నే నెలాగుంటే నీకెందుకు? నా గురించి నీకప్పుడే నా పట్టింది కనుక నా—” అంది జాహ్నవి.

వాళ్ళు కూర్చున్నది మయూరా గారెన్ను కాదు. జాహ్నవి ఇంట్లో తోటలో. ఇద్దరూ చెరో కుర్చీలోనూ కూర్చున్నారు.

“అలాగనకు జాహ్నవీ—నీకోసం ఏమైనా చేస్తాను. ఆ సంగతి నీకూ తెలుసు....” అన్నాడు ప్రతాప్.

“నాకోసం ఏమైనా చేయగలవారు వేరే వున్నారు. నువ్వింక నా గురించి మర్చిపో—” అంది జాహ్నవి.

“ఎవరో ఆ వేరే మనిషి....”

“సుబ్రహ్మణ్యం.... నా కోసం అతను చావకుండా బ్రతికాడు....”

“జాహ్నవీ....” అన్నాడు ప్రతాప్ —“చెప్పు— అతడు చావాలని నీకుందా?”

జాహ్నవి తల అడ్డంగా ఊపింది—“నా మనసులో ఏముందో నీకు చెప్పను. చావాలని వుండన్నాననుకో— నా కోసం నువ్వే వెళ్ళి చంపేస్తావు. కానీ నువ్వెంత సున్నిత మనస్కుడవో నాకు తెలుసు. ఒక హత్య చేశాక నువ్వు బ్రతకలేవు....”

“అంటే అతడు చావాలనే వుండన్నమాట నీకు...”

“అదేం కాదు.... ఒకవేళ అతడు చావాలని లేదనే అన్నాననుకో అప్పుడు నువ్వు నేనతణ్ణి ప్రేమిస్తున్నానని అనుకుంటావు. ఆ ఆలోచన భరించలేక నీ మనసు గాయపడుతుంది. నువ్వు నన్ను ప్రేమించినట్లే నేను నిన్ను ప్రేమిస్తున్నాను. నా మనసు బాధపడకూడదని నువ్వనుకుంటావు. నీ మనసు బాధపడకూడదని నేననుకుంటాను...” ఆమె నిట్టూర్చి—“ఈ కథకు అంతం లేదు—” అంది.

“వుంది జాహ్నవీ! ఈ పున్నమి వెళ్ళిన అమావాస్య

తర్వాత నాలా ఓ వింత మార్పును చూస్తావు నవ్వు.
అంతవరకూ నువ్వు వేచివుండాలి!”

“ఏమిటా మార్పు!” అంది జాహ్నవి కుతూహలంగా.

“ఫలానా అని చెప్పలేను. కానీ అది బహుశా నువ్వు
కోరుకు నే మార్చే ఆయుండవచ్చును....”

జాహ్నవి ఉత్సాహపడలేదు — “నువ్వు పున్నమి
పెళ్ళిన అమావాస్య గురించి మాట్లాడుతున్నావు. ఈ
కోజే పెళ్ళి వారి దగ్గర్నుంచి కబురు వచ్చింది. వచ్చే
సప్తమినాడు రిజిస్ట్రారాఫీసులో ఏ ఆర్భాటమూ లేకుండా
పెళ్ళి జరపాలని....”

“నిజం!”

“నిజం కాకపోవడమేమిటి? రేపుదయానికి కుభి లేఖలు
తయారవుతూంటే ... నాన్న కబురు వింటూనే కుభి
లేఖలు అచ్చేయించడానికి పరుగెత్తారు....” అంది
జాహ్నవి.

“అయ్యో...ఎంత పని జరిగింది!” అన్నాడు ప్రతాప్.

“ఏం?”

“మీ నాన్న సాధారణంగా కుభి లేఖలు యెక్కడ
అచ్చేయిస్తారో తెలుసా...నీకు!” అన్నాడు ప్రతాప్.

“సాధారణంగా అనడానికి మా ఇంట్లో మొదటి
పెళ్ళి ఇదే కదా!” అంది జాహ్నవి.

“అవునూ—నాలుగేళ్ళ క్రితం మీరీ ఇంట్లో గృహ
ప్రవేశం జరిపినపుడు కార్డులు వేయించారు. అవెక్కడ
వేయించారో నాకూ గుర్తుంది....నీతారామా ప్రింటింగ్
ప్రెస్....” అన్నాడు ప్రతాప్.

జాహ్నవి ఏదో ఆనబోయింది. ప్రతాప్ లేచాడు.
పరుగువంటి సడకతో ఆతనక్కణ్ణించి కదిలాడు.

అతను అక్కణ్ణించి సీతారామా ప్రింటింగ్ ప్రెస్ చేరడానికి ఇంకా నిమిషాలు పట్టింది. ప్రొఫెసర్ అతడికి తెలుసు. నవ్వుతూ పలకరించాడు. ప్రొఫెసర్ కూడా చిన్నగా నవ్వి—“మామయ్యగానీ ఇక్కడకు వచ్చాడా?” అనడిగాడు.

“రఘురాంగారేనా? వచ్చారు. అమ్మాయి పెళ్ళని కుభలేఖలు ఆర్డరిచ్చారు. నాలుగొండులు అచ్చయి సున్నారు....”

“ఎంతడిగారేమిటి?”

“కారులూ మేమే స్వయం. మొత్తం కారులకీ, ప్రింటింగుకీ కలిపి రెండొందలయ్యారే—” అన్నాడు ప్రొఫెసర్.

“అయితే ఎప్పటికీయ్యమన్నారు!”

“అరంటట— రేపుదయానికల్లా కావాలన్నారు....”

“అయితే నేను అయిదొందలిస్తాను....” అన్నాడు

ప్రొఫెసర్.

“ఏమిటి— ఈ సాయంత్రానికే కావాలా— కుదరదండీ— చాలా పనుంది. అసలు రేపుదయానికే కష్టం....”

“ఏమన్నారు?” అన్నాడు ప్రొఫెసర్.

“రేపుదయానికే కష్టం....” నసిగాడు ప్రొఫెసర్.

“అదే— ఆ మాటమీదే నిలబడండి....” అన్నాడు

ప్రొఫెసర్.

ప్రొఫెసర్ కఠం కాలేదు.

ప్రొఫెసర్ వివరించాడు — “మీరు కారులు అచ్చు వేయడానికి వీలేదు. అందుకే నేను అయిదొందలిస్తానంటున్నాను....”

“అలా ఎలా కుదురుందీ— పని ఒప్పుకున్నాక!”

“అందుకేగా ఆయిదొందలిసానంటున్నాను....”

“కానీ ప్రెస్సుకి చెడ పేరు వస్తే బిజినెస్ పడిపోతుంది ఓసారి పనొప్పుకున్నాక చేయనడం ఏం బాగుంటుంది?”

“చేయనకండి.... ఇందాకనే అన్నాడు గదా— రేపుదయానికే కష్టమని, ఏవో కుంటిసాకులు చెప్పండి. ఆ మర్నాడుదయానికి తప్పకుండా ఇస్తామని చెప్పండి.”

“అప్పుడు అచ్చేయొచ్చా?”

“అప్పుడూ వేయక్కర్లేదు....”

“అలా ఎలా కుదురుంది?”

“రేపు సాయంత్రం రఘురాంగారే వచ్చి శుభలేఖలు ఇంకా అచ్చేయకపోతే ఇంక వేయొద్దని చెప్పివెడతారు” అన్నాడు ప్రతాప్.

“అసలు విషయమేంటండీ” అన్నాడు ప్రాప్రయిటర్.

“రఘురాంగారి అమ్మాయికి పెళ్ళి కుదిరింది. అంత వరకూ బాగానే వుంది. వున్నట్లుండి ఆ పెళ్ళివారివాళ వచ్చే సత్తమినాటికల్లా పెళ్ళి చేసేయమని కబురు పెట్టారు. అది విని ఈయన శుభలేఖలు వేయించేస్తున్నారు.

ఈలోగా ఓ శ్రేయోభిలాషినుంచి ఆకాశరామన్న ఫోన్ కాల వచ్చింది. ఈ పెళ్ళివారిలో ఏదో లాసు గుందనీ ఓ రెండురోజులొగితే అది బెటపడుతుందనీ— అందాకా శుభలేఖలు వేయించవద్దనీ! ఇది రఘురాంగారు నమ్మరు. శుభలేఖలు రెండ్రోజులొలస్యమైనా ఫరవాలేదు. కానీ ఒకసారి శుభలేఖ వేశాక అది నలుగురికీ పంచాక— అప్పుడా పెళ్ళి ఆగిపోతే ఎంత అప్రతిష్ట! అందుకని ఆ కుటుంబం తరఫున నేనీ నిర్ణయం తీసు

కున్నాను....”

ప్రాప్రయిటర్ అనుమానంగా ప్రతాప్ వంక మాసి-
“కాంపదీసి — మీరా అమ్మాయినిగానీ ప్రేమించడం
లేదుగదా!” అన్నాడు.

“ఆ అమ్మాయిని కాకపోతే మిమ్మల్ని, రఘురాం
గానీ ప్రేమిస్తా నేంటండీ—” అన్నాడు ప్రతాప్
అక్కణ్ణించి వెళ్ళిపోతూ.

ప్రాప్రయిటర్ కతడినుంచి అయిదువందలూ ముట్టాయి.
డబ్బు జేబులోకి తోసేస్తూ—“చాలా చిత్రమైన కేసు!”
అనుకున్నాడు అతను.

* * *

రాత్రి పదకొండు గంటల సమయం.

అదో చిన్న పల్లెటూరు. ఆ ఊళ్ళో ఓ చిన్న పెంకు
టిల్లు. ఆ ఇంట్లో కిటికీలు లేని ఓ గదిలో తలుపులు
వేసుకొని పడుకుని వున్నాడు సుబ్రహ్మణ్యం. భీమసేనుడు
అతణ్ణి కాగలించుకొని నిద్రపోతున్నాడు.

గదిలో ఉక్కగా వుంది. పక్కన పంఖా తిరుగు
తున్నప్పటికీ—గదిలోకి గాలి వచ్చేపోయే అవకాశం
లేనందువల్ల చాలా వేడిగా వుంది.

సుబ్రహ్మణ్యానికి నిద్ర రావడంలేదు. అతడికి తన
శరీరపు చెమట కంపుతో పాటు భీమసేనుడి చెమట కంపు
కూడా భరించవలసిన అగత్యంపట్టింది.

“జాహ్నవీ-నీ కాగిలికై ఎదురుమాస్తూ వీడి కాగిలిలో
ఇరుక్కున్నాను. నీ మధుర వాక్యాలు విందామనుకున్న
వాడిని వీడి గుర్రు వింటున్నాను. ఈ గుర్రు నాకు నిద్ర
రాకుండా చేస్తోంది. అంతా నా దురదృష్టం—” అను
కున్నాడు సుబ్రహ్మణ్యం తనలోతాను.

“ఈ గదిలో ఈ ఉక్కలో ఇంకా వీడి ఉక్కు కాగిలి కూడా ఎందుకు?” అనుకున్నాడతను. కాసేపు ఫ్రీగా విడిగా వుండాలనిపించిందతడికి. అయితే అతడికి సాధ్యంకాలేదు.

అతడి ప్రయత్నాలకు ఉలిక్కిపడి లేచాడు భీమసేనుడు “ఎవరక్కడ—ఏం జరిగింది?” అన్నాడతను.

“నేనే—ఉక్కిపోతున్నాను—” అన్నాడు సుబ్రహ్మణ్యం.

“ప్రాణాలు కాపాడుకోవాలంటే ఉక్కిపోక తప్పదు—” అన్నాడు భీమసేనుడు విసుగ్గా.

సుబ్రహ్మణ్యానికి ఏం చెప్పాలో తెలియలేదు— “బయటకు వెళ్ళాలి—” అన్నాడు నెమ్మదిగా.

“పద—నేనూ వస్తాను—” అన్నాడు భీమసేనుడు.

“భయంలేదు—ఎవరూ రారులే!” అన్నాడు సుబ్రహ్మణ్యం.

“నా ద్యూటీ నేను చేయకపోతే నాకు మాట దక్కదు—” అన్నాడు భీమసేనుడు అతడిని అనుసరిస్తూ.

భీమసేనుడే స్వయంగా తలుపు తీశాడు.

ఇద్దరూ దొడ్లో ప్రవేశించారు.

చల్లని గాలి హాయిగా శరీరానికి తగిలింది.

“అహ—ప్రాణం లేచి వచ్చింది—” అన్నాడు సుబ్రహ్మణ్యం.

“ప్రాణం లేచిపోతుందని భయపడిగదా—ఆ గదిలో పడుకున్నది — నీతోపాటు సమంగా నేనూ అవసరం తున్నాను...” అన్నాడు భీమసేనుడు చిరగా.

దొడ్లో అంతా మడత మంచాలు వేసుకొని ఆదమరచి నిద్రపోతున్నారు. ఆ గాలి, చల్లదనం అలాంటివి!

“మధ్య నీకేం అవసరం? ఆ ఉక్కలో కూడా గుర్రు కొట్టి మరీ నిద్రపోతున్నావు—” అన్నాడు సుబ్రహ్మణ్యం.

“కబురు తర్వాత — త్వరగా లోనికిపోయి పడుకుందాం—” అంటూ భీమసేనుడు హెచ్చరించాడు.

సుబ్రహ్మణ్యానికి ఆ చల్లగాలిలో చాలా బాగుంది. అతడికి వెంటనే లోపలకు పోవాలని లేదు. అతడు భీమసేనుడికి రెండు వ్రేళ్ళు చూపించి అక్కడ నూతిదగ్గరున్న గోలెంలలో ఓ చెంబులో నీళ్ళు ముంచుకున్నాడు.

మరుగుదొడ్డి వీధి గోడనానుకొని వుంది. అక్కడకు సుమారు యాభై గజాల దూరం వుంటుంది. భీమసేనుడు దొడ్డి గుమ్మంవరకూ సుబ్రహ్మణ్యాన్ని అనుసరించి ఆగిపోయాడు.

దొడ్డిలోపల కాస్త చీకటిగానే వుంది. దొడ్డిలోని చెట్టు ఒకటి బాగా విస్తరించి కొన్ని కొమ్మలు మరుగుదొడ్డిలోకి వాలడం మూలాన కాబోలు మరుగుదొడ్డి మరింత చీకటిగా వుంది. వెన్నెల ప్రభావం అక్కడ అక్కడ అట్టే కనబడలేదు.

సుబ్రహ్మణ్యానికి ఏ అవసరమూ లేదు. కాసేపు చల్లగాలిలో ఉండాలన్నది అతడి కోరిక. అతడు నీళ్ళ చెంబును క్రిందపెట్టి తను మాత్రం నిలబడే వున్నాడు. గోడపక్కనే కదిలిన ఆకారాన్ని కూడా అతడు చూడలేదు.

ఆ ఆకారం అతడి వెనుకగా వచ్చింది. చటుక్కున అతడి నోరు మూసింది. అతడు వెనుగులాడుతుండగానే కత్తి సుబ్రహ్మణ్యం గుండెల్లోకి బలంగా దిగిపోయింది.

సుబ్రహ్మణ్యం కొద్ది నిమిషాల్లో గిలగిలా తన్ను కున్నాడు. తర్వాత కుప్పలా కూలిపోయాడు. రక్తం అగకుండా కారడంవల్ల అతడికి స్పృహ తప్పింది.

ఆకారం అతడి నలాగే వదిలిపెట్టింది. నెమ్మదిగా చేతులు జాపి గోడ ఎక్కి వీధిలోకి చూకింది.

ఎక్కడో కుక్క భేమంది.

ఆకారం చకచకా వెళ్ళిపోయింది.

భీమసేనుడు సుబ్రహ్మణ్యం కోసం సుమారు ఆరగంట ఎదురుచూశాడు. తర్వాత పేనుపెట్టి పిలిచాడు. తర్వాత విసుగ్గా కేకేశాడు. ఆ తర్వాత అతడి గొంతులో అనుమానం ధ్వనించింది. తటపటాయిస్తూనే మరుగుదొడ్డిలో అడుగు పెట్టాడతను.

అప్పుడతను వేసిన కేకకు మొత్తం దొడ్లో పడుకున్న వారందరూ లేచిపోయారు.

“చాలా కాలానికి మా ఇంటికి వచ్చేవే—ఏమిటి విశేషం?” అంది లక్ష్మమ్మ—జాహ్నవిని ఆప్యాయంగా పలకరిస్తూ.

“బావ లేదా?” అంది జాహ్నవి.

“ఇంకా నిద్రలేవలేదు....” అంది లక్ష్మమ్మ.

జాహ్నవి వాచీ చూసుకొని—“అప్పుడే టైము పది కావస్తోంది. ఇంకా లేవకపోవడమేమిటి?” అంది.

“ఈమధ్య చాలారోజుల్నించి అలాగే వుంటున్నాడు. రాత్రిళ్ళు సరిగా నిద్రపట్టడం లేదుట.... ఇదివరకే తేలెలవారి అయిదయేసరికల్లా లేచిపోయేవాడు. ఇప్పుడు ఏదూ, యెనిమిదీనూ.... ఈ వేళ మరీ ఆలస్యంచేశాడు..” అంది లక్ష్మమ్మ.

అప్పుడే జాహ్నవి అలా వెతుతున్న మంగళనుచూసి-
“ఆ బురఖా మనిషెవర తయ్యా?” అంది.

లక్ష్మమ్మ క్లుప్తంగా ప్రతాప్ తమకు చెప్పిన కథను
చెప్పి — “వాడు నీకీ విషయం చెప్పలేదా?” అంది
ఆశ్చర్యంగా.

“మేం కలుసుకోవడమే తక్కువగా వుంది....” అని
నిట్టూర్చింది జాహ్నవి. ఆమెకు మంగళను కలుసుకొని
మాట్లాడాలని వుంది. ప్రతాప్ ఆమె సంగతి తనలో
యెందుకు చెప్పలేదు! ఒక వేళ అతడామెను ప్రేమి
స్తున్నాడా? లేక త్వరపడి ఆమెలో ఏదైనా తప్పు
చేశాడా?

అదేనా—అతడి లోపం!

ఆమెనతడు ఏదో విధంగా వదుల్చుకోవాలను కుం
టున్నాడా?

అసలతడి ఉద్దేశ్యమేమిటి?

ఏ ప్రశ్నకు సమాధానం కావాలన్నా తానొకసారి
ఆ మంగళతో మాట్లాడడం అవసరం. తెలివిగా ఆమె
నుంచి సమాచారం లాగాలి తను....

జాహ్నవి మంగళ గదిలో ప్రవేశించింది.

మంగళి కాస్త ఇబ్బంది పడింది. ఆమె కంఠం విని—
“తమాషాగా వుంది—” అనుకుంది జాహ్నవి.

“నీకూ ప్రతాప్ కూ యెలాటి పరిచయం?” అంది
జాహ్నవి.

“నీకాయన తల్లి చెప్పలేదా?” అంది మంగళ.

“చెప్పింది. అది నేను నమ్మడంలేదు—”

“ఎందుకని?”

“ప్రతాప్ నా దగ్గర ఏదో రహస్యం దాస్తున్నాడు.

అతడు నాకు బావ. మా ఇద్దరికీ వివాహం కావలసివుంది. ఆ రహస్యం కారణంగా కుదరడంలేదు. ఆ రహస్యం నువ్వేనని ఇప్పుడు నాకు అనుమానం కలుతోంది—”

మంగళ ఆశ్చర్యంగా—“చాలా ఆశ్చర్యం—ప్రతాప్ నిన్ను కాదన్నాడా—” అంది.

“కాదనలేదు. తనలోని ఏదో ఒక లోపం కారణంగా నాతో వివాహం కుదరదన్నాడు. ఆ లోపమేమిటని అడిగితే రహస్యమంటాడు. నీ విషయం ఇంతవరకూ నాకు తెలియదు—” అంది జాహ్నవి.

“నాకూ ప్రతాప్ కీ—నువ్వుహించేలాంటి సంబంధం లేదు. కొద్ది వారాల క్రితంవరకూ మాకు పరస్పర పరిచయం కూడా లేదు....”

“నమ్మమంటావు....” అంది జాహ్నవి. ఆమె లేచి వెళ్ళి తలుపులు వేసి మళ్ళీ కూర్చుంది.

“తలుపు లెందుకు వేశావు?” అంది మంగళ.

“నీ రూపం చూడాలని!”

“ఎందుకు?”

“ప్రతాప్ నీ ఉనికిని నాకు తెలియకుండా రహస్యంగా వుంచాడు. ఆ రహస్యానికి కారణం నీ ముఖంలో వుండేమో చూడాలని!”

“అపార్థం చేసుకోవద్దు. నా ముఖం ఎవ్వరికీ చూపించ కూడదని నియమం....” అంది మంగళ.

“ఇదేం నియమం? అడవాల్ని అడవాళ్ళ ముఖం చూడకూడదా? అందులో కూడా తప్పుంటుందా?” అంది జాహ్నవి.

“ఎవరిబ్బందులు వాళ్ళవి!” అంది మంగళ.

జాహ్నవి తనే తలుపులు తీసింది. అప్పుడే ఆమె

ప్రతాప్ ని చూసింది. అతడు గదికి కాస్త మారంలో వున్నాడు. కళ్ళు మాన్తూంటే రాత్రంతా నిద్రలేదనే అనిపిస్తుంది.

“అరే—జాహ్నవి!” అన్నాడతను.

“అవును — నేనే! నీకో శుభవార్త చెప్పడానికి వచ్చాను....”

“ఏమిటది?” అతడు అడిగాడు.

“సుబ్రహ్మణ్యం హత్య చేయబడ్డాడు....”

ప్రతాప్ ఆశ్చర్య పడతాడనుకుంది జాహ్నవి. అతడేమీ చలించకుండా—“ఓన్—ఇంతేనా? శుభవారంటే ఇంకా ఏమో అనుకున్నాను....” అన్నాడు.

“నీకు ఆశ్చర్యంగా లేదా?”

“నేనాశ్చర్యపడితే నీకు సంతోషం కలుగుతుందంటే తప్పకుండా ఆశ్చర్యపడతాను....” అన్నాడు ప్రతాప్.

జాహ్నవి ఆ విషయం వదిలి—“బుర్రఖా అమ్మాయి సంగతి నాకు చెప్పలేదేం?” అంది.

“చెప్పడానికేముంది? వచ్చింది—ఆశ్రయం కోరింది. ఉంటోంది.... నీకు ప్రత్యేకంగా ఏం చెప్పను? ఈ పున్నమి వెళ్ళిన అమావాస్య తర్వాత మనం పూర్తిగా ఒకరి కొకరం రహస్యాలు చెప్పకుండా....” అన్నాడు ప్రతాప్ ఆ విషయాన్ని తేలికగా తీసిపారేస్తూ.

“ఏమిటా కోజులొని ప్రత్యేకత!” అంది జాహ్నవి కుతూహలంగా. అప్పటికే అది బుర్రఖా అమ్మాయిని వదిలించుకోగలుగలేదా?

“అది నువ్వడక్కూడదు—నేను చెప్పకూడదు—”

జాహ్నవి ఇంకేమీ అడగలేదు.

(ఇంకా వుంది)